



# Aħbar Tajba

Ġen 18, 20-32

Salm 137 (138), 1-2a. 2bċ-3. 6-7ab. 7ċ-8

Kol 2, 12-14

Lq 11, 1-13

**“Itolbu u jingħataikom, fittxu u ssibu, ħabtu u jifthulkom.  
Għax min jitlob, jaqla’; min ifittex, isib; u min iħabbat, jifthulu.”**

Naħseb ġieli smajtu l-qawl Malti: “Il-kliem iqanqal imma l-eżempju jkaxkar.” Bih inkunu rridu ngħidu li għalkemm nistgħu ngħidu ħafna ħwejjeg sbieħ b’fommna, dak li nagħmlu jispikka ferm aktar. Nistgħu ngħidu ħafna drabi li aħna qalbna tajba u li meta jkun hemm xi ħadd fil-bżonn ngħinuh, imma l-akbar xhieda ta’ dan mhux kemm ngħidu hekk imma li meta niltaqgħu ma’ xi ħadd fil-bżonn nitilqu kollox biex ngħinuh mill-aħjar li nistgħu. L-istess nistgħu nirrepetu ħafna drabi li aħna ħbieb kbar ma’ dik jew l-oħra, imma l-ħbiberija tidher meta dik il-persuna tiġi bżonna! “L-eżempju jkaxkar!”


Jgħidu li darba San Frangisk qal lil wieħed mill-aħwa ż-żgħar tal-komunità biex imur miegħu ħalli jmorru jipprtkaw f’belt fil-vicin. Dak tgħidx kemm ħassu

xxurtjat li Frangisku għazel lilo. U qabdu t-triq lejn il-belt. Imma fit-triq iltaqgħu ma’ ħafna persuni fil-bżonn, u Frangisku kull darba kien ixammar il-kmiem biex jgħin. Tant ltaqgħu ma’ nies differenti li kellhom bżonn min jgħinhom li sar ħafna ħin u kellhom iduru lura d-dar. Imma ż-żagħżuġ ma setax jifhem u staqsa lil Frangisku kif kienu se jmorru lura mingħajr ma għamlu dak li suppost kellhom jagħmlu, jipprtkaw. Imma Frangisku dar lejha u qallu li minn x’ħin telqu mill-kunvent ma kinux waqfu jipprtkaw. Kull darba li ħallew triqthom u għenu lil min kien fil-bżonn kienu qed jagħmlu l-isbaħ prietka.

L-Evangēlju tal-lum jurina kemm tassew ikaxkar l-eżempju, mhux biss biex juri x’tip ta’ persuni aħna, imma biex anke dawk ta’ madwarna jagħmlu l-istess. Is-

silta tibda b’Ġesù miġbur għalih jitlob. Din ix-xena tirrepeti ruħha ħafna drabi fl-Evangēlju u allura d-dixxipli kienu ilhom josservaw kif jitlob Ġesù u kemm dan it-talb kien jgħinu. Fl-aħħar wieħed mid-dixxipli gieħ il-kuraġġ li jmur fuq Ġesù biex jgħallmu jitlob. Din ix-xewqa tad-dixxiplu ma gietx għax Ġesù għamel diskors twil fuq kemm għandna bżonn nitolbu imma għax ra lil Ġesù jitlob. Tassew li hu l-eżempju li jkaxkar!

Aħna wkoll nistgħu nagħtu eżempju li jkaxkar. Nistgħu nibdew mid-dar billi nagħmlu l-parti tagħna. Ejjew nittrattaw lil sħabna bi ħlewwa u b’imħabba. Ejjew ngħinu lil dawk li jkunu fil-bżonn u fuq kollox ejjew ma nħallux li tgħaddi ġurnata li ma nsibux ħin biex nitolbu. Hekk inkunu qed nagħmlu l-parti tagħna bħala dixxipli żgħar ta’ Ġesù.



Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

MISSIERNĀ, JIQADDES, ISMEK, TIĠI, SALTNATEK, HOŻNA, KULJUM, AĠHTINA, AĦFRILNA, TIĠRIB.

H

M

N

Z

D

P

B

T

I

J

J

I

T

Q

A

D

D

E

S

Ġ

Ċ

S

H

O

B

Ż

N

A

M

I

GH

S

A

L

T

N

A

T

E

K

A

IE

H

O

I

B

Q

G

K

U

GH

R

F

X

Ġ

K

W

R

V

L

T

N

A

J

I

IE

Ċ

E

M

J

I

A

H

F

R

I

L

N

A

U

N

E

S

A

F

L

V

GH

Ż

M

A

M

T

I

Ġ

R

I

B

D

U



**Talba ta' Bernard Vaughan SJ**

Fl-Evangelju tal-lum Ġesù kellimna fuq il-qawwa tat-talb imma kultant ikollna nammettu li jgħaddu granet shaħ mingħajr ma nieqfu ftit biex nitkellmu ma' dak li tant iħobbna. Ejjew fil-jiem li ġejjin nagħmlu l-almu kollu tagħna biex ma jgħaddix jum wieħed mingħajr ma nsibu ftit minuti li nieqfu u nitkellmu miegħu. Ejjew noffrulu ftit mill-ħin tagħna ħalli jkun jista' jidħol f'ħajjitna u jagħmel minna nies għal qalbu.

**NOFFRILEK LILI NNIFSI**

Sinjur Ġesù, noffrilek lili nnifsi,  
dak li jien u dak li għandi;  
kollox huwa tiegħek.  
Noffrilek ix-xogħol tiegħi  
u inti tagħtini l-mistrieħ;  
Noffrilek in-niket tiegħi  
u inti tagħtini l-faraġ;  
Noffrilek it-tentazzjonijiet tiegħi  
u inti tagħtini r-rebħa;  
Noffrilek it-tbatija tiegħi  
u inti tagħtini s-sabar.  
Jien nagħtik iż-żmien tiegħi  
u inti tagħtini l-eternità.



**Promozzjoni**

**Issa tista' tirreklama fuq dan il-fuljett**

Dan il-fuljett johroġ kull gimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100




**AGĦŻEL PRODOTTI LI JIBDLU ĦAJJET IN-NIES GĦALL-AĦJAR! AGĦŻEL IL-KUMMERĊ ĠUST**



**SAY IT! ĦANUT TAL-KUMMERĊ ĠUST**

www.sayitmalta.com - info@sayitmalta.com  
32 Tarxien Road Paola



**mediacentre**

design • video production • animation • publishing • web

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

[info@sayitmalta.com](mailto:info@sayitmalta.com)

